

«Bir ýerlerden sowuk şemal geldi-de...»

Category: Goşgular, Kitapcy

написано kitapcy | 24 январа, 2025

"Bir ýerlerden sowuk şemal geldi-de..." «BIR ÝERLERDEN SOWUK ŞEMAL GELDI-DE...»



Bir ýerlerden sowuk şemal geldi-de,
Girdi seň kalbyňa sowuklyk bolup.
Bulut tutdy seniň röwşen gözlerňi,
Ol indi ýagty däl,

örän bulanyk.
Indi görejiňde görünemok men
Ala gözleriňde öldüm-de, öçdüm.
Bakysyňda bar niýetiň görnensoň,
Hiç zat soramadym,
Men saňa düşdüm.

Dünýäde wysalam,
hijranam köne.
Durmuş bir oýunbaz
hem bizden ökde.
Unutmak aňsatdyr öýdýänsiň, ýöne,
Bilde yz galmaýar
Galýar ýürekde.

Ýürekde galan yz galýar dert bolup,
Derdi bolsa, aýlar-ýyllar bejerer.
Namartlygy ýeňmeli biz mert bolup,
Gynanaryn,
başga biri begener.

Goý, begensin,
Baky däldir şatlygam.
Gynanaýyn,
Baky däldir gam-gussa.
Biziň ýaşap,
söýüp ýören ömrümüz
Ol bize geçmişden galdyrlan nusga.

Täzelik açamzok söýüp, söýülip,
Täzelik açamzok undup, undulyp.
...Bir ýerlerden sowuk şemal geldi-de,
Girdi seň kalbyňa sowuklyk bolup.

Atamyrat ATABAÝEW. Goşgular